

సీఎం పర్యటన వాయిదా

టీ మీడియా, జులై 18, ఖమ్మం: రాష్ట్ర ముఖ్యమంత్రి ఎనుముల రేవంత్ రెడ్డి ఖమ్మం జిల్లా పర్యటన వాయిదా పడింది. ఖమ్మం జిల్లాలోని వైరా నియోజకవర్గ పరిధి కొనిజర్ల మండలం అంజనాపురం వద్ద నిర్మాణం పూర్తి చేసుకున్న గోడ్రెజ్ ఆయిల్ పామ్ ఫ్యాక్టరీని ఈనెల 20న ఉదయం 11 గంటలకు సీఎం ప్రారంభించాల్సి ఉంది. శనివారం సాయంత్రం కొణిజర్ల మండలం తో పాటు ఖమ్మం జిల్లాలో పలుచోట్ల వర్షాలు కురవడం, మరో రెండు రోజులు వర్షాలు పడనున్నాయని వాతావరణ కేంద్రం హెచ్చరికల నేపథ్యంలో సీఎం పర్యటన వాయిదా వేశారు. మరో తేదీని రెండు రోజుల తర్వాత అధికారులు ప్రకటించనున్నారు. ఈనెల 10న మధిర నియోజకవర్గంలోని చింతకాని మండలం జగన్నాధపురం వద్ద సీఎం రేవంత్ రెడ్డి రైతు భరోసా బహిరంగ సభ పెద్ద ఎత్తున రైతులతో జరిగిన విషయం తెలిసిందే.





11వ వార్షికోత్సవం
2016 - 2026
మీ అదరణ... మా ప్రేరణ...
ధన్యవాదాలు!

సంపుటి : 200
సంచిక : 308
పేజీలు : 4

Digital, tmedia.net.in

టీ-మీడియా

ఖమ్మం
భద్రాద్రి కొత్తగూడెం జిల్లా

సామాజికం.. ప్రజల పక్షం..

GSTIN: 36FDKPS1308P1ZX | Analytics ID: UA-194163459
Domain ID : DC7812B9B3101414BB98847D724E48B3A-IN

అదివారం, జులై 19, 2026

ఎక్స్ట్రా కళ్లకు మేల్

-రాత్రి 7 గంటలకే లైసెన్స్ షాపులు బంద్

-అనుబంధ బెల్ట్ షాపుల్లో అధిక ధరలకు విక్రయాలు..

టీ మీడియా, జులై 18, ఖమ్మం ప్రతినిధి: ఖమ్మం జిల్లాలో మద్యం విక్రయాల్లో కొత్త తరహా సిండికేట్ వ్యవస్థ ఏర్పడిందనే ఆరోపణలు రోజురోజుకూ బలపడుతున్నాయి. అధికారికంగా లైసెన్స్ పొందిన మద్యం దుకాణాలు సాయంత్రం 7 గంటలకే షట్టర్లు మూసివేస్తుండగా, అదే సమయంలో వాటికి అనుబంధంగా నడుస్తున్న బెల్ట్ షాపులు, రహస్య విక్రయ కేంద్రాల్లో మద్యం అమ్మకాలు జోరుగా సాగుతున్నాయని ఎన్ ఐ ఏ క్లబ్ లు చెబుతున్నారు. వినియోగదారులకు ప్రత్యామ్నాయం లేకపోవడంతో ఎమ్మార్పీ కంటే రూ.20 నుంచి రూ.100 వరకు అదనంగా చెల్లించి మద్యం కొనుగోలు చేయాల్సిన పరిస్థితి ఏర్పడిందని పలువురు ఆవేదన వ్యక్తం చేస్తున్నారు.

బెల్ట్ షాపులదే హవా..!
ప్రధాన రహదారులు, గ్రామాలు, శివారు ప్రాంతాల్లో రాత్రి వేళల్లో బెల్ట్ షాపులు యథేచ్ఛగా నడుస్తున్నాయని ఆరోపణలు ఉన్నాయి. లైసెన్స్ షాపులు మూసివేసిన తర్వాత వీటికి డిమాండ్ పెరగడంతో అక్రమ విక్రయాలు మరింత విస్తరిస్తున్నాయని స్థానికులు చెబుతున్నారు. రోజంతా కష్టపడి పనిచేసిన కూలి, రైతు లేదా కార్మికుడు చివరకు ఈ అక్రమ వ్యాపారానికి



బలవుతాడు. అధిక ధరలకు మద్యం కొనాల్సి వస్తుంది. కుటుంబ ఆర్థిక పరిస్థితి దెబ్బతింటుంది. ఇంట్లో కలహాలు పెరుగుతాయి. భార్య పిల్లల భవిష్యత్తు ప్రమాదంలో పడుతుంది. ప్రభుత్వానికి ఆదాయం వస్తుంది. అక్రమ వ్యాపారులకు లాభాలు వస్తాయి. కానీ సప్లైయేదీ మాత్రం సామాన్య ప్రజలే.

అధికారుల తనిఖీలు ఎక్కడ..?
ఎక్స్ట్రా శాఖ అధికారులు క్షేత్రస్థాయిలో తనిఖీలు చేపట్టడం లేదనే విమర్శలు వినిపిస్తున్నాయి. రాత్రి వేళల్లో ప్రత్యేక దాడులు లేకపోవడంతో అక్రమ విక్రయదారులు నిర్భయంగా వ్యవహరిస్తున్నారని ప్రజలు ఆరోపిస్తున్నారు.

కొందరు అధికారులు కార్యాలయాలకే పరిమితమవుతున్నారని కూడా స్థానికులు అంటున్నారు.

ఉమ్మడి ఖమ్మం లో మాఫియా రాజ్యం
సాయంత్రం 7 గంటలు దాటితే ప్రభుత్వ మద్యం దుకాణాల షట్టర్లు పడిపోతాయి. కానీ అదే సమయంలో బెల్ట్ షాపుల వ్యాపారం మొదలవుతుంది. కిరాణి షాపులు, పాన్ డబ్బాలు, ఆటో స్టాండ్లు, సందులు---ఎక్కడ చూసినా అక్రమ మద్యం విక్రయాలు కొనసాగుతున్నాయి. రూ.200 విలువైన మద్యం బాటిల్ రాత్రి సమయాల్లో రూ.350కి అమ్మబడుతోంది. ఈ అక్రమ వ్యాపారం అధికారుల అంద లేకుండా కొనసాగడం సాధ్యమేనా అనే ప్రశ్నకు సమాధానం ప్రజలందరికీ తెలుసు. ఎమ్మార్పీ కంటే రూ.20--100 వరకు

3లో



ప్రియదర్శిని కళాశాలలో యువ

మహిళా సాధికారతపై ఇంటరాక్టివ్ సెషన్

టీ మీడియా, జులై 18, ఖమ్మం రూరల్: ప్రియదర్శిని మహిళల ఇంజనీరింగ్ స్వయంప్రతిపత్తి కళాశాలలో యువతలో నాయకత్వ లక్షణాలను పెంపొందించడం, మహిళా సాధికారత ద్వారా సమాజాభివృద్ధిని సాధించడం అనే లక్ష్యంతో యువ నాయకత్వం, మహిళా సాధికారత ద్వారా సమాజ పరివర్తన అంశంపై ప్రత్యేక ఇంటరాక్టివ్ సెషన్ ఘనంగా నిర్వహించబడింది. ఈ కార్యక్రమానికి ముఖ్య అతిథిగా పదవీ విరమణ పొందిన ఐఎస్ఎస్ అధికారి, లోక్ సత్తా వ్యవస్థాపకులు శ్రీ జయప్రకాశ్ నారాయణ హాజరై విద్యార్థులను ఉద్దేశించి ప్రసంగించారు. యువత దేశ నిర్మాణంలో కీలక పాత్ర పోషించాలని, విలువలతో కూడిన నాయకత్వం, బాధ్యతాయుతమైన పౌరసత్వం, మహిళల సాధికారత సమాజ ప్రగతికి పునాదులని ఆయన వివరించారు. కార్యక్రమానికి అధ్యక్షత వహించిన చైర్మన్ శ్రీ కటేపల్లి నవీన్ బాబు మాట్లాడుతూ విద్యార్థులు విద్యతో పాటు వ్యక్తిత్వ వికాసం, సామాజిక బాధ్యత, నాయకత్వ నైపుణ్యాలను పెంపొందించుకోవాలని సూచించారు. ముఖ్య అతిథి సందేశాలు విద్యార్థులకు స్ఫూర్తిదాయకంగా నిలుస్తాయని పేర్కొన్నారు. ఈ సందర్భంగా కళాశాల ప్రిన్సిపాల్ డా. బత్తుల గోపాల్, డైరెక్టర్ శ్రీ అట్లూరి వెంకటరమణ పాల్గొని అతిథులను ఆహ్వానిస్తూ విద్యార్థులకు ఇలాంటి ప్రేరణాత్మక కార్యక్రమాలు భవిష్యత్తులో మరింత ఉపయోగపడతాయని తెలిపారు. శ్రీ జయప్రకాశ్ నారాయణ మాట్లాడుతూ, దేశ భవిష్యత్తు యువత చేతుల్లోనే ఉందని, సమాజంలో శాశ్వతమైన మార్పు తీసుకురావాలంటే విద్యార్థులు కేవలం విద్యలోనే కాకుండా విలువలు, నైతికత, బాధ్యతాయుతమైన పౌరసత్వం, నాయకత్వ లక్షణాలను కూడా అలవరచుకోవాలని సూచించారు. సాంకేతిక పరిజ్ఞానం వేగంగా అభివృద్ధి చెందుతున్న ఈ కాలంలో సమస్యలను విశ్లేషించే సామర్థ్యం, విమర్శనాత్మక ఆలోచన, సృజనాత్మకత, సమాజం పట్ల బాధ్యత వంటి అంశాలు అత్యంత అవసరమని పేర్కొన్నారు. మహిళా సాధికారతపై ప్రత్యేకంగా ప్రస్తావిస్తూ, మహిళలకు విద్య, ఆర్థిక స్వావలంబన, సమాన అవకాశాలు కల్పించినప్పుడే సమాజం సమగ్ర అభివృద్ధి సాధిస్తుందని చెప్పారు. మహిళలు ప్రతి రంగంలో తమ ప్రతిభను

3లో

మెట్ట పంటల వైపు దృష్టి సారిం-చాలి

శాస్త్రవేత్తల సూచనల ప్రకారం సాగు విధానాలు

మంత్రి పొంగులేటి శ్రీనివాస రెడ్డి

టీ మీడియా, జులై 18, కృష్ణామంజిల్ నికో ప్రభావం వల్ల ఈ ఏడాది వర్షాలు తక్కువగా నమోదవుతాయని వాతావరణ శాస్త్రవేత్తలు హెచ్చరిస్తున్నారని, ఈ పరిస్థితుల్లో రైతాంగం సాంప్రదాయ సాగు మొండిపట్టు వీడి, మారుతున్న ప్రకృతి సవాళ్లకు అనుగుణంగా అప్రమత్తం కావాలని, అధిక నీటి వినియోగం ఉండే పంటల జోలికి వెళ్లకుండా, తక్కువ నీటి అవసరాలతో చేతికొచ్చే ప్రత్యామ్నాయ మెట్ట పంటల వైపు దృష్టి సారించాలని రాష్ట్ర రెవెన్యూ, గృహ నిర్మాణం, సమాచార పౌరసంబంధాల శాఖల మంత్రి పొంగులేటి శ్రీనివాస రెడ్డి అన్నారు. శనివారం పాలేరు నియోజకవర్గ పరిధిలోని

కూసుమంచి మండలంలో మంత్రి, జిల్లా కలెక్టర్ దివాకర టీఎస్ తో కలిసి విస్తృతంగా పర్యటించారు. మండల పర్యటనలో భాగంగా మంత్రి, పలు చోట్ల శంకుస్థాపనలు చేశారు. మల్లయిగూడెంలో రూ. 2.52 కోట్లతో పెరికసింగారం ఎన్ఎస్ఐ కెనాల్ నుంచి భగవాన్ తండా మీదుగా మల్లయిగూడెం వరకు నిర్మించనున్న బీటీ రోడ్డు పనులకు, రూ. 20 లక్షలతో నిర్మించే గ్రామ పంచాయతీ కార్యాలయ భవనానికి భూమిపూజ చేశారు. అనంతరం కోక్యా తండాలో రూ. 1.69 కోట్లతో లింగారం తండా నుంచి లోక్యా తండా ఎన్ఎస్ఐ కాలువ వరకు నిర్మించే బీటీ రోడ్డు పనులకు, అగ్రహారంలో రూ. 20 లక్షలతో నిర్మించనున్న పంచాయతీ భవనానికి శంకుస్థాపనలు చేశారు. అనంతరం కూసుమంచిలోని మంత్రి క్యాంపు



కార్యాలయంలో లబ్ధిదారులకు మంత్రి చేతుల మీదుగా 66 మందికి కల్పాణలక్ష్మి, షాద్ ముబారక్ చెక్కులను సంక్షేమ చెక్కుల పంపిణీ జరిగింది. మండల వ్యాప్తంగా లబ్ధిదారులకు అందజేశారు.

3లో

పార్టీ కోసం పనిచేసిన వారికే సముచిత గుర్తింపు

మాజీ మంత్రి పువ్వాడ అజయ్ కుమార్

టీ మీడియా, జూలై 18, ఖమ్మం: ఖమ్మం టూ టౌన్ బీఆర్ఎస్ పార్టీ బూత్ ఏజెంట్లతో మాజీ మంత్రి పువ్వాడ అజయ్ కుమార్ తన నివాసంలో సమావేశమై బీఆర్ఎస్ సభ్యత్వం, పార్టీ సంస్థాగత బలోపేతం, ఎన్ఐఆర్ కార్యక్రమం, సభ్యత్వ నమోదు, బూత్ స్థాయి కార్యచరణపై సమగ్ర దిశానిర్దేశం చేశారు. ఈ సందర్భంగా పువ్వాడ మాట్లాడుతూ, ఒక వ్యక్తి ఒకే ఓటు అనే రాజ్యాంగ స్ఫూర్తిని పరిరక్షించడం ప్రతి ప్రజాస్వామ్యవాది బాధ్యత అని అన్నారు. ఎన్ఐఆర్ ప్రక్రియలో బీఆర్ఎస్ మద్దతుదారుల ఓట్లు అన్యాయంగా తొలగించబడకుండా ప్రతి బూత్ ఏజెంట్ అప్రమత్తంగా ఉండాలని, అర్హులైన ప్రతి ఓటరు పేరు ఓటరు జాబితాలో ఉండేలా ప్రత్యేక శ్రద్ధ తీసుకోవాలని సూచించారు. పార్టీ కోసం కష్టకాలంలో అంకితభావంతో పనిచేసిన కార్యకర్తలకే భవిష్యత్లో సంస్థలో సముచిత గుర్తింపు, పదవులు, బాధ్యతలు లభిస్తాయని స్పష్టం చేశారు. అధికారంలో ఉన్నప్పుడు పార్టీలోకి వచ్చే వారికంటే, పార్టీ కష్టసమయంలో జెండా మోసిన

కార్యకర్తల సేవలకు బీఆర్ఎస్ ఎల్లప్పుడూ ప్రాధాన్యం ఇస్తుందని పేర్కొన్నారు. ప్రస్తుతం పార్టీ బలోపేతమే ప్రధాన లక్ష్యమని, బూత్ కమిటీలు పూర్తిస్థాయిలో పనిచేసేలా ప్రతి నాయకుడు బాధ్యత తీసుకోవాలని సూచించారు. ప్రతి బూత్లో ఓటర్లతో నిరంతర సంబంధాలు కొనసాగిస్తూ పార్టీ సిద్ధాంతాలు, గత ప్రభుత్వ అభివృద్ధి కార్యక్రమాలు, ప్రజా సమస్యలపై పార్టీ వైఖరిని ప్రజల్లోకి తీసుకెళ్లాలని కోరారు. ఎన్ఐఆర్, పార్టీ సభ్యత్వ నమోదు కార్యక్రమాలపై ప్రతి వారం సమీక్ష నిర్వహించి పురోగతిని స్వయంగా పరిశీలిస్తానని తెలిపారు. సభ్యత్వ నమోదును ఉద్యమ స్ఫూర్తితో చేపట్టి ప్రతి కుటుంబాన్ని పార్టీతో అనుసంధానం చేయాలని పిలుపునిచ్చారు. ఖమ్మం టూ టౌన్ బీఆర్ఎస్ పార్టీకి కీలకమైన ప్రాంతమని, ఇక్కడ సంస్థాగతంగా పార్టీని మరింత పటిష్టం చేయాల్సిన బాధ్యత ప్రతి కార్యకర్తపై ఉందన్నారు. రాబోయే రాజకీయ పరిణామాలు, ఎన్నికలను దృష్టిలో ఉంచుకుని ప్రతి బూత్ను



బలమైన సంస్థాగత యూనిట్గా తీర్చిదిద్దాలని సూచించారు. యువత, మహిళలు, విద్యార్థులు పార్టీ కార్యక్రమాల్లో చురుకైన పాల్గొని ప్రజా సమస్యల పరిష్కారంలో ముందుండాలని, సామాజిక మాధ్యమాలను సమర్థవంతంగా వినియోగించి పార్టీ కార్యక్రమాలు, ప్రభుత్వ వైఫల్యాలు, ప్రజా సమస్యలను విస్తృతంగా ప్రజల్లోకి తీసుకెళ్లాలని కోరారు. కార్యకర్తల మధ్య ఐక్యత, సమన్వయం, క్రమశిక్షణ పార్టీ విజయానికి బలమని పేర్కొన్న మాజీ మంత్రి పువ్వాడ అజయ్ కుమార్, ప్రతి కార్యకర్త పార్టీ విజయమే లక్ష్యంగా అంకితభావంతో పనిచేయాలని పిలుపునిచ్చారు.

పకడ్బందీగా ముఖ్యమంత్రి పర్యటన ఏర్పాట్లు

-జిల్లా కలెక్టర్ దివాకర్ టిఎస్

-షెడ్యూల్ను ఖచ్చితంగా అమలు చేయాలి

టీ మీడియా, జూలై 18, కొణిజెల్లగోడ్రెజ్ అయిల్ పామ్ ఫ్యాక్టరీ ప్రారంభోత్సవానికి రాష్ట్ర ముఖ్యమంత్రి ఖమ్మం జిల్లాకు విచ్చేయనున్న నేపథ్యంలో ఏర్పాట్లను పకడ్బందీగా పూర్తి చేయాలని జిల్లా కలెక్టర్ దివాకర్ టిఎస్ అధికారులను ఆదేశించారు. వైరా నియోజకవర్గం కొణిజెల్ల మండలం అంజనాపురం గ్రామంలో సూతనంగా నిర్మించిన గోడ్రెజ్ అయిల్ పామ్ ఫ్యాక్టరీ ప్రారంభోత్సవానికి రాష్ట్ర ముఖ్యమంత్రి విచ్చేయనున్న సందర్భంగా పర్యటన ఏర్పాట్లు సభా ప్రాంగణం, హెలిప్లాడ్, పార్కింగ్ ప్రాంతాలు, ఇతర ఏర్పాట్లను జిల్లా కలెక్టర్ దివాకర్ టిఎస్ శనివారం పరిశీలించి గోడ్రెజ్ అయిల్ పామ్ ఫ్యాక్టరీ, సంబంధిత శాఖల అధికారులకు పలు సూచనలు, ఆదేశాలు జారీ చేశారు. ఈ సందర్భంగా జిల్లా కలెక్టర్ దివాకర్ టిఎస్ మాట్లాడుతూ, కార్యక్రమంలో ప్రోటోకాల్ను అనుగుణంగా సీటింగ్ ఏర్పాట్లు చేయాలని, ప్రతి గ్యాలరీకి స్పష్టమైన గుర్తింపు బోర్డులు ఏర్పాటు చేయాలని ఆదేశించారు. మీడియా ప్రతినిధుల కోసం ప్రత్యేక గ్యాలరీ ఏర్పాటు చేయాలని, వీఐపీ పాస్లను అవసరానికి మించి జారీ చేయరాదని స్పష్టం చేశారు. సభా వేదికను సుమారు 100 మంది బరువును తట్టుకునే విధంగా నిర్మించాలని, అయితే ప్రోటోకాల్ ప్రకారం డయాస్పై సీట్లు ఏర్పాటు చేయాలని ఆదేశించారు. మినిట్ టు మినిట్ కార్యక్రమం షెడ్యూల్ ను ముందుగానే సిద్ధం చేసి, ప్రతి శాఖ అదే ప్రకారం బాధ్యతలు నిర్వహించేలా చూడాలని సూచించారు. ముఖ్యమంత్రి పర్యటన

సందర్భంగా పోలీసు శాఖ అత్యంత పటిష్ట బందోబస్తు ఏర్పాటు చేయాలని, హెలిప్లాడ్, సభా ప్రాంగణం, రాకపోకల మార్గాలు, పార్కింగ్ ప్రాంతాల్లో కట్బొదిట్టమైన భద్రతా ఏర్పాట్లు చేపట్టాలని ఆదేశించారు. మీడియా, అధికారులు, వీఐపీలు, వీవీఐపీలకు వేర్వేరు ప్రవేశ మార్గాలు ఏర్పాటు చేయాలని, సభా ప్రాంగణంలో అవసరమైన బారికేడింగ్ను పకడ్బందీగా పూర్తి చేయాలని కలెక్టర్ ఆదేశించారు. వాహనాల రాకపోకలకు ఎలాంటి అంతరాయం కలగకుండా ప్రభుత్వ వాహనాలు, వీఐపీ వాహనాలు, ఇతర వాహనాలకు వేర్వేరుగా హెలిప్లాడ్ ప్రాంతాలు ఏర్పాటు చేయాలని సూచించారు. గోడ్రెజ్ సంస్థ తరపున కార్యక్రమంలో ప్రసంగించే ప్రతినిధి వివరాలను ముందు గానే ఖరారు చేసి సంబంధిత అధికారులకు తెలియజేయాలని కలెక్టర్ ఆదేశించారు. కార్యక్రమంలో ఆడియో, వీడియో ఏర్పాట్లలో ఎలాంటి లోపాలు ఉండకూడదని, గోడ్రెజ్ అయిల్ పామ్ ఫ్యాక్టరీ వీడియోతో పాటు ప్రభుత్వ అభివృద్ధి కార్యక్రమాలకు సంబంధించిన వీడియోలను కార్యక్రమంలో ప్రదర్శించే అంశాన్ని రెవెన్యూ డివిజన్లో అధికారి తుది నిర్ణయం తీసుకోవాలని సూచించారు. ప్రారంభోత్సవ సభకు హాజరయ్యేవారందరికీ స్పష్టంగా కనిపించేలా అవసరమైన ఎలెక్ట్రీక్ స్క్రీన్లు ఏర్పాటు చేయాలని ఆదేశించారు. సభా ప్రాంగణంలో పారిశుధ్య నిర్వహణను జిల్లా పంచాయతీ అధికారి నిరంతరం పర్యవేక్షించాలని, ముఖ్యమంత్రి, మంత్రులకు అందించే ఆహార నాణ్యతను ఆహార తనిఖీ అధికారి స్వయంగా తనిఖీ చేసి దృఢీకరించాలని ఆదేశించారు. కార్యక్రమానికి అవసరమైన సురక్షిత త్రాగునీటిని ఆర్డెడబ్ల్యూఎస్



కార్యనిర్వాహక ఇంజనీర్ సమృద్ధిగా అందుబాటులో ఉంచాలని సూచించారు. ప్రోటోకాల్ను అనుగుణంగా వైద్యులు, పరామెడికల్ సిబ్బంది, అత్యవసర వైద్య బృందాలు, అంబులెన్సీలు, అవసరమైన వైద్య పరికరాలు సిద్ధంగా ఉండేలా జిల్లా వైద్య ఆరోగ్యశాఖ అధికారి చర్యలు తీసుకోవాలని కలెక్టర్ ఆదేశించారు. కార్యక్రమం అంతటా నిరంతర విద్యుత్ సరఫరా ఉండేలా చర్యలు తీసుకోవాలని, విద్యుత్ అంతరాయం ఏర్పడకుండా తగినంత ఇంధనంతో స్టాండ్బై జనరేటర్లను కూడా సిద్ధంగా ఉంచాలని విద్యుత్ శాఖ అధికారులను ఆదేశించారు. ఈ కార్యక్రమంలో ఖమ్మం రెవెన్యూ డివిజన్లో అధికారి శ్రీనివాస్, పోలీసు అధికారులు, ఆర్ అండ్ బి, జిల్లా మైనారిటీ సంక్షేమ అధికారి ముహమ్మద్ ముజాహిద్, డివైఎస్ఓ సునీల్ రెడ్డి, షుద్ సేన్టీ అధికారి, డీపీఓ రాంబాబు, ఉద్యానవన శాఖ అధికారి అనిత, జిల్లా వైద్య, ఆరోగ్య శాఖ అధికారి డాక్టర్ రామారావు, వివిధ శాఖల జిల్లా అధికారులు, గోడ్రెజ్ అగ్రోవెల్ సంస్థ ప్రతినిధులు పాల్గొన్నారు.

అభివృద్ధికి కట్టుబడి పని చేస్తున్నాం

ఎమ్మెల్యే జారె, ఎంపీ రఘురామిరెడ్డి

టీ మీడియా, జూలై 18, దమ్మపేట: దమ్మపేట మండల పరిధిలోని నాచారం, వడ్లగూడెం, మారప్పగూడెం పంచాయతీ పరిధిలోని పాత చీపురుగూడెం, కొత్త చీపురుగూడెం గ్రామాల్లో అశ్వారావుపేట నియోజకవర్గ శాసనసభ్యులు జారె ఆదినారాయణ, ఉమ్మడి ఖమ్మం జిల్లా పార్లమెంట్ సభ్యులు రామసహాయం రఘురామిరెడ్డి పర్యటించి పలు అభివృద్ధి కార్యక్రమాల్లో పాల్గొన్నారు. అదేవిధంగా ఆయా గ్రామాల్లోని సీఎంఆర్ఎఫ్ (జపి=ఖీ) లబ్ధిదారులకు ముఖ్యమంత్రి సహాయ నిధి చెక్కులను ప్రజాప్రతినిధులు చేతుల మీదుగా అందజేశారు. ముందుగా నాచారం గ్రామంలో 10 లక్షల రూపాయలతో నిర్మించిన సీసీ రోడ్డును, వడ్లగూడెం గ్రామంలో 15



లక్షలతో సీసీ రోడ్డును ప్రారంభించారు. అదేవిధంగా మారప్పగూడెం పంచాయతీ పాత చీపురుగూడెం గ్రామంలో 5 లక్షలతో సీసీ రోడ్డు, కొత్త చీపురుగూడెం గ్రామంలో సీసీ రోడ్డుకు ప్రారంభోత్సవం చేశారు. అనంతరం అశ్వారావుపేట మండల పరిధిలోని నారంవరిగూడెం కాలనీలో 31 లక్షల రూపాయల వ్యయంతో నిర్మించిన సి సి రోడ్డును ప్రారంభించారు. ఈ సందర్భంగా వారు మాట్లాడుతూ గ్రామాల అభివృద్ధి కోసం ప్రభుత్వం అందించే నిధులను సమర్థవంతంగా వినియోగించి గ్రామీణ ప్రాంతాల్లో మౌలిక సదుపాయాలను మెరుగుపరిచే దిశగా అడుగులు వేస్తున్నామని పేర్కొన్నారు. ఆపదలో ఉన్న పేద ప్రజలను ఆదుకోవడానికి సీఎంఆర్ఎఫ్ నిధులు ఎంతో దోహదపడతాయన్నారు. అభివృద్ధి పనులు ప్రజలకు అనుకూలంగా ఉండేలా ప్రణాళికాబద్ధంగా చర్యలు తీసుకుంటున్నామన్నారు.



సామాన్యుడిలా ఎంపీ రఘురాం రెడ్డి.

-తోపుడు బండి వద్ద టిఫిన్, టీ స్టాల్ వద్ద చాయ్

టీ మీడియా, జూలై 18, దమ్మపేట: ఖమ్మం పార్లమెంటు సభ్యులు రామసహాయం రఘురాంరెడ్డి తనదైన శైలిలో సామాన్యులతో తరచూ మమేకమవుతారు. శనివారం అశ్వరావుపేట నియోజకవర్గ పర్యటనలో భాగంగా ఆయన దమ్మపేట మండలం మండలపల్లి గ్రామం మీదుగా వెళ్తుండగా.. దారి పక్కన ఉన్న ఒక చిన్న తోపుడు బండి వద్ద వాహనాన్ని ఆపించారు. అక్కడ ఎమ్మెల్యే జారె ఆదినారాయణ, స్థానిక కాంగ్రెస్ నాయకులతో కలిసి వేడివేడి ఇడ్లీ, వడలను రుచి చూశారు. టిఫిన్ తిన్న అనంతరం ఎంపీ స్వయంగా ఆ మహిళా విశ్రేత వద్దకు వెళ్లి, “ఇడ్లీ చాలా బాగుందమ్మా” అని మెచ్చుకున్నారు. ఎంపీ గారి నోట ఆ మాట విన్న ఆ మహిళా చిరు వ్యాపారి ముఖంలో ఆనందం వెల్లివిరిసింది.

చాయ్ తాగుతూ.. కార్యకర్తలతో ముచ్చట్లు

అనంతరం పలు గ్రామాల్లో పర్యటించిన ఎంపీ, అశ్వరావుపేట చేరుకున్నారు. అక్కడ స్థానిక పోలీస్ స్టేషన్ సమీపంలోని టీ స్టాల్ వద్ద వాహనాన్ని నిలిపి, సాధారణ వ్యక్తిలా అక్కడికి వెళ్లి చాయ్ తాగారు. పార్టీ శ్రేణులు, స్థానిక కాంగ్రెస్ నాయకులతో సరదాగా ముచ్చటించారు. ప్రజా ప్రతినిధిగా ఉండి కూడా ఎలాంటి హంగు ఆర్పాటూ లేకుండా.. అందరితో కలిసిపోతూ.. ఇలా కార్యకర్తల యోగక్షేమాలు అడిగి తెలుసుకోవడం పట్ల పార్టీ శ్రేణులు, స్థానిక ప్రజలు హర్షం వ్యక్తం చేస్తున్నారు.



సాంకేతికతను రైతులు

వినియోగించాలి : ఏడీపీ తాతారావు

టీ మీడియా, జూలై 18, బూర్గంపహాడ్: సూతన సాంకేతికతను రైతులు విస్తృతంగా వినియోగించుకోవాలని మణుగూరు ఏడీపీ తాతారావు అన్నారు. శనివారం బూర్గంపహాడ్ మండల పరిధిలోని సోంపల్లిలో కృషి విజ్ఞాన కేంద్రం ప్రోత్సాహం, వ్యవసాయ శాఖ సహకారంతో వానాకాలం సాగులో విత్తనాలు వెదజల్లే కార్యక్రమాన్ని విజయవంతంగా చేపట్టారు. రైతులు ఆధునిక సాంకేతికతను అందిపుచ్చుకోవడంతో పాటు అదనపు ఆదాయం అందించే పంటల సాగుపై దృష్టి పెట్టాలని సూచించారు. పామాయిల్, మునగ, కొర్రమీను, బాతుల పెంపకం వంటి అనుబంధ వ్యవసాయ రంగాలతో రైతులు ఆదాయాన్ని పెంచుకోవచ్చని ఏడీపీ పేర్కొన్నారు. ఈ కార్యక్రమంలో ఏడీ శంకర్, ఆదర్శ రైతు గాదె నర్సింహారెడ్డి, రైతులు, వ్యవసాయ సిబ్బంది పాల్గొన్నారు.

ప్రభుత్వ పాఠశాలలో విద్యార్థులకు

పలకలు, విద్యా సామగ్రి పంపిణీ

ట
టీ మీడియా, జూలై 18, సింగరేణి(కారవల్లి): ఖమ్మం జిల్లా సింగరేణి మండలం పేరుపల్లి ప్రభుత్వ ప్రాథమిక పాఠశాలలో విద్యార్థులకు పలకలు, ఇతర విద్యా సామగ్రిని శనివారం పంపిణీ చేశారు. ఈ కార్యక్రమంలో గ్రామ సర్పంచ్ బానోత్ పద్మావతి--వీరభద్రం చేతుల మీదుగా చిన్నారులకు విద్యా సామగ్రిని అందజేశారు. ఈ సందర్భంగా సర్పంచ్ మాట్లాడుతూ ప్రభుత్వ పాఠశాలల్లో ప్రైవేట్ పాఠశాలలకు ఏమాత్రం తీసిపోని విధంగా నాణ్యమైన విద్య అందిస్తున్నట్లు తెలిపారు. విద్యార్థులకు ఉచిత పాఠ్యపుస్తకాలు, యూనిఫాంలు, మధ్యాహ్న భోజనం వంటి సౌకర్యాలతో పాటు నైపుణ్యం కలిగిన ఉపాధ్యాయుల ద్వారా బోధన జరుగుతోందని పేర్కొన్నారు. ప్రభుత్వం కల్పిస్తున్న ఈ సౌకర్యాలను తల్లిదండ్రులు సద్వినియోగం చేసుకొని తమ పిల్లలను ప్రభుత్వ పాఠశాలల్లో చేర్పించాలని ఆయన కోరారు. ఈ కార్యక్రమంలో ప్రధానోపాధ్యాయుడు శ్యామ్లాల్, వార్డు సభ్యుడు బానోత్ వీరభద్రం తదితరులు పాల్గొన్నారు.





రావోజీతండాలో ఉచిత వైద్య శిబిరం ప్రారంభం

టీ మీడియా,జులై 18,సింగరేణి(కారేపల్లి): సింగరేణి మండలం రావోజీతండాలో శనివారం కారేపల్లి ప్రాథమిక ఆరోగ్య కేంద్రం (పీహెచ్సీ) ఆధ్వర్యంలో ఉచిత వైద్య శిబిరం నిర్వహించారు. ఈ శిబిరాన్ని గ్రామ సర్పంచ్ భూక్య బాలు ప్రారంభించారు. ఈ సందర్భంగా సర్పంచ్ మాట్లాడుతూ గ్రామంలో పారిశుధ్య నిర్వహణకు అత్యంత ప్రాధాన్యత ఇస్తున్నామని తెలిపారు. వీధులను ఎప్పటికప్పుడు శుభ్రపరచడంతో పాటు బ్లీచింగ్ చల్లించడం,మురుగునీరు నిల్వ ఉండకుండా చర్యలు తీసుకుంటున్నామని చెప్పారు. గ్రామస్తుల సహకారం,వైరా ఎమ్మెల్యే మాలోత్ రాందాస్ నాయక్ సహకారంతో రావోజీతండా పంచాయతీని అన్ని రంగాల్లో అభివృద్ధి చేస్తున్నట్లు పేర్కొన్నారు.వైద్య శిబిరంలో గ్రామస్తులకు ఆరోగ్య పరీక్షలు నిర్వహించి అవసరమైన వైద్య సలహాలు, మందులు అందజేశారు. ఈ కార్యక్రమంలో గ్రామపంచాయతీ కార్యదర్శి కొండపల్లి అనిల్,ఏఎన్ఎం నాగమణి,అంగన్వాడీ చీఫర్ కృష్ణవేణి,బిందు,ఆశా కార్యకర్త సుజాత తదితరులు పాల్గొన్నారు.

కేజీబీవీలో ఖాళీ సీట్ల భర్తీకి దరఖాస్తుల ఆహ్వానం

టీ మీడియా,జులై 18,సింగరేణి(కారేపల్లి): కారేపల్లి కస్తూర్బా గాంధీ బాలికల విద్యాలయం (కేజీబీవీ)లో 2026--27 విద్యా సంవత్సరానికి ఖాళీగా ఉన్న సీట్ల భర్తీ కోసం దరఖాస్తులు ఆహ్వానిస్తున్నట్లు విద్యాలయ స్పెషల్ ఆఫీసర్ జీ. రూన్మి సౌజన్య తెలిపారు.శనివారం ఆమె మాట్లాడుతూ,జిల్లా విద్యాశాఖాధికారి ఆదేశాల మేరకు 7వ తరగతిలో మూడు సీట్లు,ఇంటర్ ఎంపీసీ మరియు బైపీసీ విభాగాల్లో రెండు చొప్పున ఖాళీలు ఉన్నాయని తెలిపారు. విద్యార్థినులకు కార్పొరేట్ స్థాయి ఉచిత విద్య,వసతి,పాఠ్యపుస్తకాలు,నోట్బుక్స్,యూనిఫాంలు అందజేస్తున్నట్లు చెప్పారు.మహిళా సిబ్బంది పర్యవేక్షణలో పూర్తి భద్రత కల్పించడంతో పాటు,స్కాట్స్ అండ్ గైడ్స్ కార్యక్రమాల ద్వారా క్రమశిక్షణ,నాయకత్వ లక్షణాలను పెంపొందిస్తున్నట్లు వివరించారు.ఖమ్మం జిల్లాలోని 14 కేజీబీవీలలో ఫేస్ రికగ్నిషన్ సిస్టమ్ (ఎఫ్ఆర్ఎస్) హాజరు నిర్వహణలో అత్యుత్తమ పనితీరుకు రాష్ట్ర ప్రాజెక్టు డైరెక్టర్ నుంచి కారేపల్లి కేజీబీవీ పలు ప్రశంసాపత్రాలు అందుకుందని తెలిపారు.



అక్రమ ర్యాంపుల తొలగింపు

టీ మీడియా, జులై 18, ఖమ్మం రూరల్:విడులాపురం మున్సిపాలిటీ పరిధిలో ప్రభుత్వ రోడ్లను ఆక్రమించి నిర్మించిన అక్రమ ర్యాంపులను మున్సిపల్ అధికారులు శనివారం జేసీబీల సహాయంతో విజయవంతంగా తొలగించారు. మున్సిపల్ కమిషనర్ ఆళ్ల శ్రీనివాస్ రెడ్డి పర్యవేక్షణలో సిబ్బంది ఈ ప్రత్యేక డ్రైవ్ నిర్వహించి, రోడ్లను ఆక్రమించిన నిర్మాణాలను తొలగించి రాకపోకలకు మార్గం సుగమం చేశారు. మున్సిపాలిటీ పరిధిలో కొత్తగా చేపడుతున్న అభివృద్ధి పనుల నేపథ్యంలో ప్రజలు స్వచ్ఛందంగా ఆక్రమణలను తొలగించి సహకరించాలని కమిషనర్ విజ్ఞప్తి.

జీవో పై సస్పెన్షన్ వేటు

టీ మీడియా, జులై 18,దమ్మపేట: మండలం పెద్దగొల్లగూడెం రెవెన్యూ గ్రామ పరిధిలోని సర్వే నెం. 385/54 లో ఉన్న 5.00 ఎకరాల భూమికి సంబంధించి ఫోర్టర్/గకటి మరణ మరియు కుటుంబ సభ్యుల ధృవీకరణ పత్రాలను వ్యవహారంలో కీలక ఉత్తరువులు జారీ అయ్యాయి.సర్వే నం.385/54 లో మళ్ళీ సత్యం చెందిన 5ఎకరాల పాస్ బుక్ ఇతరులకు జారీ చేసిన విషయమై కొత్తగూడెం రెవెన్యూ డివిజన్ అధికారి చేపట్టిన విచారణలో వెల్లడైన ఆధారాల ప్రకారం దమ్మపేట మండలం పెద్దగొల్లగూడెం జిపిఓ వలవల అనంతమ్మ దురుద్దేశ్యంతో బతికున్న పట్నాదూరుడిని చనిపోయినట్లుగా పరిగణించి, జిల్లా కలెక్టర్ ఉత్తరువుల్లో వెల్లడించారు ఈవ్యవహారంలో కీలకంగా వ్యవహరించిన పెద్దగొల్లగూడెం జిపిఓ వి.అనంతమ్మను సస్పెన్షన్ చేస్తున్నట్లు వెల్లడించారు.

సర్కారు బడుల్లో సౌకర్యాలు మెరుగుపరచాలి

పాఠశాలల విలీనం ప్రయత్నాన్ని వెంటనే విరమించుకోవాలి:

టీ మీడియా,జులై 18,సింగరేణి(కారేపల్లి):ప్రభుత్వ పాఠశాలల్లో మౌలిక సదుపాయాలు కల్పించడంలో ప్రభుత్వం నిర్లక్ష్యం ప్రదర్శిస్తోందని ఐదవ ఖమ్మం జిల్లా అధ్యక్షురాలు మెరుగు రమణ,తెలంగాణ వ్యవసాయ కార్మిక సంఘం జిల్లా ఉపాధ్యక్షులు కొండబోయిన నాగేశ్వరరావు విమర్శించారు.శనివారం కారేపల్లి మండలంలోని మాణిక్యారం,కోమట్లగూడెం ప్రభుత్వ పాఠశాలలను తెలంగాణ వ్యవసాయ కార్మిక సంఘం,ఐదవ నాయకుల బృందం సందర్శించి విద్యార్థులతో మాట్లాడి వారి సమస్యలను తెలుసుకుంది. ఈ సందర్భంగా వారు మాట్లాడుతూ పాఠశాలల్లో సిలబస్కు తగినంత మంది ఉపాధ్యాయులు లేకపోవడంతో విద్యార్థులకు నాణ్యమైన విద్య అందడం లేదన్నారు. కంప్యూటర్లు అందించిన ప్రభుత్వం పాటికని బోధించే ఉపాధ్యాయులను నియమించకపోవడం విచారకరమన్నారు. పీఈటీలు లేకపోవడం,ఆట స్థలాలు ఆక్రమణలకు గురికావడం వల్ల విద్యార్థులు

ఇబ్బందులు పడుతున్నారని తెలిపారు. బాలురు,బాలికలకు L ఎ ల్ ఆ క్ యునిఫాం,టై,బెల్ట్,షఉస్తో పాటు పెండింగ్ స్కాలర్షిప్లను విడుదల చేయాలని కోరారు. హైస్కూల్ విద్యార్థులకు మధ్యాహ్న భోజనంతో పాటు ఉదయం టిఫిన్, కోడిగుడ్డు వంటి పౌష్టికాహారం అందించాలని విజ్ఞప్తి చేశారు.ప్రభుత్వ పాఠశాలల్లో సౌకర్యాలు కల్పించకుండా విద్యార్థుల సంఖ్య తగ్గిందనే కారణంతో రాష్ట్రంలోని సుమారు 24 వేల ప్రభుత్వ పాఠశాలలను 4 వేలకు కుదించే ప్రయత్నం జరుగుతోందని ఆరోపిస్తూ,ఆ



నిర్ణయాన్ని ప్రభుత్వం వెంటనే ఉపసంహరించుకోవాలని డిమాండ్ చేశారు.సర్వేలో వెలుగులోకి వచ్చిన సమస్యల పరిష్కారం కోసం ఆందోళనలు చేపడతామని హెచ్చరించారు.ఈ కార్యక్రమంలో తెలంగాణ వ్యవసాయ కార్మిక సంఘం మండల అధ్యక్షుడు కేశగాని ఉపేందర్,మండల కార్యదర్శి యనమనగండ్ల రవి,చల్ల మల్లమ్మ,కరపాటి అరుణ,రేమల్ల వీరస్వామి,ఐదవ నాయకురాలు కొండబోయిన ఉమావతి,కేశగాని నీలిమ,మేకల స్వరూప,కరపాటి సీతమ్మ, అజీర జ్యోతి,కలమ్మ, విజయ,శాంతమ్మ తదితరులు పాల్గొన్నారు.

ఎక్స్లెజ్ కళ్లకు మత్తు

అదనంగా పనులు.చల్లని పానీయాలు, నీటి సీసాల పేరుతో అదనపు ఛార్జీలు.బిల్లులు ఇవ్వకుండా నగదు లావాదేవీలు.రాత్రి వేళల్లో అధిక ధరలకు విక్రయాలు. సిండికేట్ ఎలా పనిచేస్తుందనే ఆరోపణలు? స్థానికుల ఆరోపణల ప్రకారం, కొన్ని ప్రాంతాల్లో లైసెన్స్ దుకాణాలు, అసధికార బెల్ట్ షాపుల మధ్య అనుసంధానం ఉన్నట్లు ప్రచారం జరుగుతోంది. పగటి వేళల్లో లైసెన్స్ షాపుల ద్వారా విక్రయాలు సాగితే, రాత్రి సమయాల్లో అదే సరుకు బెల్ట్ షాపులకు చేరుతోందని ప్రజలు అరోపిస్తున్నారు. ఈ ఆరోపణలు అధికారికంగా నిర్ధారించబడలేదు.

నిజామాబాద్ ఘటన ప్రభావమా..?

ఇటీవల నిజామాబాద్ జిల్లాలో ఎక్స్లెజ్ అధికారికి సంబంధించిన అక్రమాస్తుల కేసులో ఏసీబీ దర్యాప్తు ప్రారంభమైన ఘటన రాష్ట్రవ్యాప్తంగా చర్చనీయాంశమైంది. ఆ ఘటన తర్వాత కొంతమంది అధికారులు ఫీల్డ్ తనిఖీలకు దూరంగా ఉంటున్నారనే అభిప్రాయాలు వ్యక్తమవుతున్నాయి. అయితే, ఈ అంశాలపై అధికారికంగా ఎలాంటి నిర్ధారణ లేదు.

ప్రజల్లో వినిపిస్తున్న ప్రశ్నలు

బెల్ట్ షాపుల్లో విక్రయించే మద్యం ఎక్కడి నుంచి వస్తోంది?చట్టబద్ధంగా కొనుగోలు చేసి తిరిగి విక్రయిస్తున్నారా?లేక ఇతర మార్కెట్లో సరఫరా జరుగుతోందా?దీనిపై ఎక్స్లెజ్ శాఖ పర్యవేక్షణ ఎంతవరకు ఉంది?ఈ ప్రశ్నలకు అధికారిక సమాధానాలు అవసరమని ప్రజలు కోరుతున్నారు.

ఎవరికి నష్టం?

ప్రభుత్వానికి పన్ను ఆదాయం దెబ్బతినే అవకాశం.వినియోగదారులపై అధిక ధరల భారం.గ్రామీణ ప్రాంతాల్లో అక్రమ మద్యం విక్రయాలకు అవకాశం.

చట్టబద్ధంగా వ్యాపారం చేసే లైసెన్స్ దుకాణాలపై కూడా అనుమానాలు పెరిగే పరిస్థితి.

టీ మీడియా ప్రత్యేక పరిశోధన

ఉమ్మడి ఖమ్మం జిల్లాలో మద్యం సిండికేట్ ఎలా పనిచేస్తోంది?లైసెన్స్ షాపులు -- బెల్ట్ షాపుల మధ్య ఉన్న సంబంధాలేమిటి?అధిక ధరల దోపిడీ వెనుక ఎవరు?అధికారుల పర్యవేక్షణ ఎందుకు తగ్గింది?ఈ అంశాలపై టీ మీడియా (తెలుగు డిజిటల్) త్వరలో ఆధారాలతో కూడిన ప్రత్యేక పరిశోధనాత్మక కథనాల శ్రేణిని ప్రచురించనుంది.

ప్రియదర్శిని కళాశాలలో యువ

నిరూపిస్తున్నారని, వారిని ప్రోత్సహించడం కుటుంబం, విద్యాసంస్థలు మరియు సమాజం అందరి బాధ్యత అని వివరించారు. అవినీతి రహిత పాలన, పారదర్శకత, ప్రజాస్వామ్య విలువల పరిరక్షణ, చట్టాల పట్ల గౌరవం వంటి అంశాలను ప్రతి పౌరుడు తన జీవితంలో ఆచరించాలని ఆయన సూచించారు. మార్పు కోసం ఇతరులను ఎదురు చూడకుండా, ప్రతి వ్యక్తి తనలోనే మార్పు ప్రారంభిస్తే సమాజంలో సానుకూల పరివర్తన సాధ్యమవుతుందని పేర్కొన్నారు. యువత తమ ప్రతిభను వ్యక్తిగత విజయాలకే పరిమితం చేయకుండా సమాజ అభ్యున్నతికి వినియోగించాలని పిలుపునిచ్చారు.ప్రసంగం అనంతరం నిర్వహించిన ఇంటరాక్టివ్ సెషన్లో విద్యార్థినులు యువ నాయకత్వం, పరిపాలన, ఉపాధి, ఉన్నత విద్య, మహిళా సాధికారత, ప్రజాస్వామ్యం, సామాజిక బాధ్యత వంటి పలు అంశాలపై ప్రశ్నలు అడగగా, శ్రీ జయప్రకాశ్ నారాయణ తన అనుభవాల ఆధారంగా సమగ్రంగా సమాధానాలు అందించి వారి సందేహాలను నివృత్తి చేశారు. ఈ ప్రేరణాత్మక సమావేశం విద్యార్థుల్లో నాయకత్వ లక్షణాలు, సామాజిక బాధ్యత, మహిళా సాధికారత పట్ల అవగాహనను

పెంపొందించడంతో పాటు సమాజ అభివృద్ధిలో తమ వంతు పాత్ర పోషించాలనే సంకల్పాన్ని మరింత బలపరిచింది. ఈ కార్యక్రమంలో కళాశాల వివిధ విభాగాల అధిపతులు, అధ్యాపకులు, సిబ్బంది, అధిక సంఖ్యలో విద్యార్థులు పాల్గొని కార్యక్రమాన్ని విజయవంతం చేశారు. సభలో పాల్గొన్న వారందరూ ముఖ్య అతిథి శ్రీ జయప్రకాశ్ నారాయణ, చైర్మన్ శ్రీ కటేపల్లి నవీన్ బాబు అందించిన సందేశాలు యువతకు మార్గదర్శకంగా నిలుస్తాయని అభిప్రాయపడ్డారు.

మెట్ట పంటల వైపు దృష్టి సారించాలి

అదేవిధంగా వివిధ అనారోగ్య కారణాలతో ఆర్థిక ఇబ్బందుల్లో ఉన్న 111 మంది బాధితులకు రూ. 35.16 లక్షల విలువైన ముఖ్యమంత్రి సహాయ నిధి (సీఎంఆర్ఎఫ్) చెక్కులను మంత్రి పంపిణీ చేశారు.ఈ సందర్భంగా జరిగిన కార్యక్రమాలను ఉద్దేశించి మంత్రి మాట్లాడుతూ, ప్రజా ప్రభుత్వం ఎల్లప్పుడూ రైతుల పక్షపాతి అని, ఇప్పటికే 'రైతు భరోసా' అందించి అన్నదాతలకు అండగా నిలిచామని స్పష్టం చేశారు. మారుతున్న వాతావరణ పరిస్థితుల దృష్ట్యా శాస్త్రవేత్తల సూచనలను పాటిస్తూ సాగు విధానాల్లో మార్పులు చేసుకోవడం అత్యంత అవశ్యకమని అన్నారు.ప్రజాప్రభుత్వం పేదవారికి అండగా పనిచేస్తున్నదని మంత్రి తెలిపారు. 200 యూనిట్ల వరకు ఉచిత విద్యుత్, సన్నబియ్యం, కొత్త రేషన్ కార్డుల జారీ చేశామన్నారు. మొదటి విడత ఇందిరమ్మ ఇళ్ళు ఇచ్చామని, రెండో విడత ఇందిరమ్మ ఇళ్ళు త్వరలో ఇస్తామని, మూడో, నాలుగో విడతల ఇందిరమ్మ ఇళ్ళు ఇస్తామని, అర్హులైన ప్రతిఒక్క కుటుంబానికి ఇందిరమ్మ ఇళ్ళు పన్నయని మంత్రి అన్నారు. రైతు భరోసా ఎకరాకు 6 వేలు రైతుల ఖాతాల్లో జమచేశామన్నారు. రైతుల సంక్షేమానికి ప్రభుత్వం కట్టబడి ఉందని తెలిపారు. ప్రజలకు కావాల్సిన అన్ని మౌళిక వసతుల కల్పన చేస్తామన్నారు.ఈ కార్యక్రమంలో అదనపు కలెక్టర్ పి. శ్రీనివాస రెడ్డి, పీఆర్ ఎస్ఇ వెంకట్ రెడ్డి, హౌజింగ్ పిడి శ్రీనివాస్, కూసుమంచి మండల తహసీల్దార్ సైదులు, ఎంపిడివో సిలార్ సాహెబ్, వివిధ శాఖల అధికారులు, ప్రజాప్రతినిధులు, తదితరులు పాల్గొన్నారు.

కంప్యూటర్స్ విద్య ప్రారంభం

టీ మీడియా, జులై 18,ఎర్రపాలెం: మండల పరిధిలోని బనిగండ్లపాడు బీసీ కాలనీ ప్రాథమిక పాఠశాలలో ఆక్సల్ ప్రోగ్రాం ద్వారా ఇవ్వబడిన కంప్యూటర్స్ ను మధిర మార్కెట్ యార్డు చైర్మన్ బండారు సరసింహారావు శనివారం నాడు ప్రారంభించారు. ఈ సందర్భంగా ఆయన మాట్లాడుతూ జిల్లాలో ఎక్కువ పిల్లలు ఉన్న పాఠశాల కావటం పాట్ల హెడ్క్వార్టర్ ని అభినందిస్తూ కంప్యూటర్ విద్యాను సద్వినియోగం చేసుకోవాలని కోరారు. ఈ కార్యక్రమంలో జిల్లా కాంగ్రెస్ ఉపాధ్యక్షులు సుధాకరరెడ్డి, మండల కాంగ్రెస్ అధ్యక్షులు బొగ్గల శ్రీనివాసరెడ్డి,గ్రామ సర్పంచ్ నాగరాజు,అక్కిరెడ్డి, పిచ్చిరెడ్డి శ్రీనివాసరెడ్డి,వెంకటరామిరెడ్డి ప్రధానోపాధ్యాయుడు జంగా గురునాధరెడ్డి మరియు సిబ్బంది పాల్గొన్నారు.

